


महाराष्ट्र राज्य मार्ग परिवहन महामंडळ

मध्यवर्ती कार्यालय, महाराष्ट्र वाहतूक भवन, डॉ. आनंदराव नायर मार्ग मुंबई ४०० ००८
 जाहिरात क्र. १/२०१८ सरळसेवा भरती अधिकारी वर्ग - १ पदे

महाराष्ट्र राज्य मार्ग परिवहन महामंडळातील खाली नमूद केल्याप्रमाणे अधिकारी वर्ग-१ पदातील अनुशेष व आरक्षणानुसार रिक्त जागा भरण्यासाठी उमेदवारांकडून ऑन लाईन पध्दतीने विहित नमुन्यात अर्ज मागविण्यात येत आहेत.

१) रिक्त पदांचा तपशिल :

गट	अ क्र	सांकेतिक क्रमांक	पदाचे नांव	रिक्त पदे						
				अ जा	अ ज	वि.जा.व भ.ज.	विमा प्र	इमा व	खुला	एकुण
			वर्ग-१							
अतांत्रिक	१)	०१	विभाग नियंत्रक	१	१	१	०	१	४	८

२) समांतर आरक्षण :

अ) महिलांसाठी आरक्षण : प्रचलित तरतूदीनुसार एकूण पदाच्या ३०% इतके समांतर आरक्षण राहिल.

ब) खेळाडू आरक्षण : आंतर राष्ट्रीय स्तरावरील खेळाडूंकरीता ५% आरक्षण राहिल.

उपरोक्त समांतर आरक्षणानुसार उमेदवार उपलब्ध न झाल्यास सदर पद इतर उमेदवारांमधून भरण्यात येईल. तसेच समांतर आरक्षण हे सामाजिक आरक्षणातर्गत कर्णीकृत असून ते त्या त्या आरक्षणाच्या गटातून भरण्यात येईल.

३) उपरोक्त पदाकरिता वेतनश्रेणी व आवश्यक शैक्षणिक अर्हता, इतर अटी व शर्ती

सांकेतिक क्रमांक	पदाचे नांव	शैक्षणिक अर्हता, इतर अटी व शर्ती
(अ)	वर्ग-१	
०१	विभाग नियंत्रक रु.१७४००-५६७९३/-+ इतर भत्ते	<p>१) कोणत्याही मान्यताप्राप्त विद्यापिठाची प्रथम श्रेणी उत्तीर्ण पदवीधर किंवा मान्यता प्राप्त विद्यापिठाची द्वितीय श्रेणी उत्तीर्ण तसेच उद्योग व्यवस्थापन, वाहतूक व्यवस्थापन, कामगार किंवा कर्मचारीवर्ग व्यवस्थापन या मधिल मान्यता प्राप्त विद्यापिठाची किंवा संस्थेची पदव्युत्तर पदवी किंवा पदविका.</p> <p>२) अनुभव : रेल्वे वाहतूक / रस्ते वाहतूक / जल वाहतूक इत्यादी उपक्रमातील व्यवस्थापनाचा किमान १० वर्षांचा अनुभव</p> <p>किंवा</p> <p>ज्या संस्थेमध्ये १००० पेक्षा जास्त कामगार असलेल्या व्यापारी संस्थेमधिल १० वर्षांचा अनुभव</p> <p>किंवा</p> <p>भारतीय संरक्षणदलातील सेनादलामधील कॅप्टन या पदापेक्षा कमी दर्जा नसेल किंवा वायुदल व नौसेनामधील समकक्ष पदावरील किमान ३ वर्षांचा अनुभव असणे आवश्यक आहे.</p>

	३) वयोमर्यादा : प्रचलित नियमानुसार खुल्या प्रवर्गासाठी किमान ३८ वर्षे व मागासवर्गीयासाठी ५ वर्षे शिथिल.
--	---

रा.प.महामंडळातील खात्याच्या उमेदवारांकरिता शैक्षणिक अर्हता वरीलप्रमाणे राहिल. त्याकरिता अनुभव पुढीलप्रमाणे राहिल :- द्वितीय वर्ग - २ (कनिष्ठ) व (वरिष्ठ) पदावर किमान ५ वर्षे सेवेचा अनुभव. महामंडळातील उमेदवारांसाठी कमाल वयाची मर्यादा ४५ वर्षे.

भारतीय संरक्षणदलातील सेनादलामधील कॅप्टन या पदापेक्षा कमी दर्जा नसेल किंवा वायुदल व नौसेनामधील समकक्ष पदावरील किमान ३ वर्षांचा अनुभव असलेल्या उमेदवारांना प्राधान्य देण्यात येईल.

- ४) **प्रशिक्षण :-** विभाग नियंत्रक, अधिकारी वर्ग-१ या पदाकरिता प्रशिक्षण कालावधी २ वर्षांचा राहिल. अ) प्रथम ६ महिने रा.प.मध्यवर्ती प्रशिक्षण संस्था, भोसरी व मध्यवर्ती रस्ते वाहतूक संस्था (सी.आय.आर.टी.भोसरी, पुणे) येथे प्रशिक्षण देण्यात येईल. ब) प्रशिक्षित उमेदवारांना १ वर्षासाठी आगार व्यवस्थापक या पदाचा स्वतंत्र कार्यभार देण्यात येईल. क) प्रशिक्षित उमेदवारांना त्यानंतर ३ महिने विभागीय वाहतूक अधिकारी व ३ महिने विभाग नियंत्रक या पदाचा स्वतंत्र कार्यभार देण्यात येईल.

- ५) **परिश्रमिक :-** विभाग नियंत्रक, अधिकारी वर्ग-१ या पदांत निवड झाल्यास त्या पदाचे मूळ वेतन विद्यावेतन म्हणून पहील्या ६ महिन्याकरिता देय राहिल, व पुढील १८ महिन्याकरिता निवड झालेल्या पदाचे किमान मूळ वेतन + अनुज्ञेय महागाई भत्ता विद्यावेतन म्हणून देय राहिल.

६) **अधिकारी पदासाठी इतर अटी व शर्ती :**

- अ) वयोमर्यादा :- सांकेतांक क्र.१ या पदासाठी ऑन लाईन अर्ज स्विकारण्याच्या दि. १९.०९.२०१८ या अंतिम तारखेपर्यंत खुल्याप्रवर्गासाठी. किमान वयोमर्यादा १८ वर्षे पूर्ण व कमाल मर्यादा ३८ वर्षापेक्षा जास्त नसावे. शासकीय नियमानुसार मागासवर्गीय उमेदवारांसाठी कमाल वयोमर्यादा ५ वर्षे शिथिलक्षम राहिल. खात्याच्या उमेदवारांसाठी कमाल वयाची मर्यादा ४५ वर्षे राहिल

- ब) लेखी परीक्षा :- लेखी परीक्षेतील गुणवत्तेच्या आधारे सामाजिक व समांतर आरक्षण विचारात घेऊन उमेदवारांची निवड वर्ग-१ पदाच्या कागदपत्र पडताळीमध्ये पात्र ठरण्याच्या अधिन राहून निवड करण्यात येईल. निवड झालेल्या उमेदवाराला कागदपत्र पडताळणी करून घोषित जागांच्या १:५ प्रमाणात मुलाखतीसाठी बोलविण्यात येईल. जाहिरातीमध्ये व रिक्त जागांमध्ये उचित बदल करणे, आवश्यकता वाटल्यास जाहिरात पूर्ण पणे अथवा अंशतः रद्द करणे, विभाग नियंत्रक पदांकरिता प्रशिक्षण कालावधी विद्यावेतन निश्चित करणे यामध्ये आवश्यकता वाटल्यास उचित बदल करण्याचे अधिकार महामंडळास रहातील. उमेदवारांच्या निवड प्रक्रियेमध्ये बदल करावयाचे सर्व कायदेशिर अधिकार महामंडळास रहातील याची उमेदवारांनी नोंद घ्यावी.

- क) सर्व उमेदवारांना मराठी बोलता, लिहीता व वाचता येणे अनिवार्य असेल.

- ड) सर्व उमेदवारांकडे MSCIT किंवा समकक्ष संगणक अर्हता परीक्षा उत्तीर्ण प्रमाणपत्र असणे आवश्यक.

- इ) वरील सर्व अर्हता ऑन लाईन अर्ज स्विकारण्याच्या अंतिम तारखेपर्यंत पूर्ण करणे आवश्यक आहे.

७) **उमेदवारांची निवड व नेमणूक :**

- अ-१) लेखी परीक्षेचे स्वरूप वस्तुनिष्ठ व बहुपर्यायी राहिल.

लेखी परीक्षा - विभाग नियंत्रक प्रवर्गातील उमेदवारांसाठी २०० गुणांची लेखी परीक्षा घेण्यात येईल त्याकरिता मराठी, इंग्रजी, सामान्य ज्ञान व बौद्धिक चाचणी या विषयांवरील प्रश्नांकरिता प्रत्येकी ५० गुण रहातील, याप्रमाणे २०० गुणांसाठी घेण्यात येणा-या लेखी परीक्षांचा कालावधी १ तास ३० मिनिटे (९० मिनिटे) वरील

परिक्षेची प्रश्न पत्रिका हया बहुपर्यायी असलेल्या वस्तुनिष्ठ स्वरुपाच्या असतील. प्रत्येक प्रश्नास अधिकाधिक २ गुण ठेवण्यात येतील.

२) लेखी परीक्षा उत्तीर्णतेसाठी किमान ३५ गुण आवश्यक. पुरेसे उमेदवार न मिळाल्यास मागासवर्गीयासाठी ३०% गुणांपर्यंत शिथिलक्षम.

ब) विभाग नियंत्रक या पदाकरिता उमेदवारांची निवड ही लेखी परीक्षेतील गुणांना ९० टक्के भारांक व मुलाखतीमधील गुणांना १० टक्के भारांक, या तुलनेनुसार करण्यात येईल.

क) लेखी परीक्षेचा निकाल तयार करताना परीक्षेत ज्या उमेदवारांना समान गुण असतील त्यावेळी जाहिरातीत नमुद केल्यानुसार संरक्षण दलातील उमेदवारांना प्रथम प्राधान्य देण्यात येईल. इतर उमेदवारांचा गुणवत्ताक्रम शासन निर्णय क्रमांक सामान्य प्रशासन विभाग क्र.प्रानिमं १२१५/प्र.क्र.५५/१५/१३-अ, दि.५ ऑक्टोबर, २०१५ नुसार विहित केलेल्या निकषावर क्रमवार लावला जाईल.

ड) विभाग नियंत्रक या पदाकरिता निवड झालेल्या उमेदवारांना महामंडळात प्रशिक्षण कालावधीत किमान ५ वर्षे सेवा करणेबाबत हमी रु.१००/- किंमत असलेल्या मुद्रांक पत्रावर महामंडळाने विहित केलेल्या करारनामा करून दयावा लागेल. तसेच सदर रक्कम व अन्य कोणती रक्कम देय असल्यास ती भरून देण्यास तयार असल्याबाबत दोन हमी दाराना रु.१००/- किमतीच्या मुद्रांक पत्रावर हमीपत्र दयावे लागेल. उमेदवाराने करार कालावधीच्या मुदतीपूर्वी नोकरी सोडल्यास करारात नमुद केलेली रक्कम रु.७०,०००/- (रुपये सत्तर हजार फक्त) वसुल करण्यात येईल.

१) निवड झालेल्या उमेदवारांची रा.प.महामंडळातील कोणत्याही विभागात नियुक्ती करण्यात येईल व त्यांची सेवा रा.प.महामंडळाच्या कोणत्याही कार्यालयात बदली योग्य असेल.

२) विभाग नियंत्रक या पदात निवड झालेल्या उमेदवारांना दोन वर्षात अवजड वाहन चालन परवाना प्राप्त करावा लागेल.

इ) एक वर्षाची नेमणूक पूर्ण झाल्यानंतर उमेदवारांना दर्शविण्यात आलेल्या वेतनश्रेणीत एक वर्षाकरिता नेमणूक देण्यात येईल. या कालावधीमध्ये मूळ वेतनासह नियमानुसार अनुज्ञेय असलेले भत्ते मिळतील. परिविक्षा कालावधी एक वर्षाचा राहिल. एक वर्षाचा परिविक्षा कालावधी समाधानकारक पणे पूर्ण केल्यानंतर त्यांना स्थायी करण्यात येईल.

ई) आवश्यकतेनुसार उमेदवाराने प्रशिक्षण / परिविक्षा कालावधी समाधानकारक पूर्ण न केल्यास कालावधी वाढविणे अथवा काम समाधानकारक न आढळल्यास सेवा समाप्त करण्याचा रा.प.महामंडळास अधिकार राहिल.

वर नमुद केलेल्या बाबींमध्ये बदल करावयाचे पूर्ण अधिकार महामंडळास राहतील.

(८) ऑनलाईन अर्ज करण्यासाठी मार्गदर्शन व सूचना :---

अ. क्र.	कार्यक्रम	दिनांक	
		पासून	पर्यंत
१.	अर्ज ऑनलाईन नोंदणी (रजिस्ट्रेशन) करण्याचा कालावधी	२७.०८.२०१८	१९.०९.२०१८ रोजी रात्री ११.५९ पर्यंत
२.	ऑनलाईन पेमेंट डेबीट कार्ड /क्रेडीट कार्ड नेट बँकिंगद्वारे स्विकारण्याचा कालावधी	२८.०८.२०१८	१९.०९.२०१८
३.	संगणकीय चलनाद्वारे स्टेट बँक ऑफ इंडिया (SBI) यांच्या शाखांमध्ये	२९.०८.२०१८	२९.०९.२०१८ बँकेच्या

	फी स्विकृतीचा कालावधी		कार्यालयीन वेळेपर्यंत
४.	ज्या उमेदवारांनी बँकेमध्ये दिनांक २१.०९.२०१८ पर्यंत शुल्क जमा केले असेल त्यांच्यासाठीस्टेट बँक ऑफ इंडियाच्या शाखेकडून देण्यात आलेला Transaction ID अर्जामध्ये नमुद करून ऑनलाईन अर्ज स्विकारण्याची अंतिम तारीख	२२.०९.२०१८ रोजी रात्रौ ११.५९ पर्यंत	
५.	अर्जामध्ये दुरुस्तीसाठीचा कालावधी :- अर्जामध्ये ठराविक कालावधीमध्ये दुरुस्ती करण्यासाठी उमेदवाराला एकदाच संधी देण्यात येईल.त्यावेळी उमेदवार अर्जामध्ये दुरुस्ती करू शकतो. (याबाबत सविस्तर सुचना संकेतस्थळावर उपलब्ध होतील.)	२३.०९.२०१८	२६.०९.२०१८ रोजी रात्रौ ११.५९ पर्यंत

टिप :- अर्ज नोंदणी केल्यानंतर चलनामध्ये नमूद सुचनांनुसार बँकेमध्ये चलनाद्वारे शुल्क भरावे.

भरती प्रक्रिया शुल्क : विभाग नियंत्रक या पदासाठी भरती प्रक्रिया शुल्क भरणे आवश्यक आहे. सदरचे शुल्क खुल्या प्रवर्गाकरीता रु.१०००/- व मागास प्रवर्गाकरीता रु.५००/- असे राहिल. तसेच बँकेचा आकार (बँक चार्जेस) उमेदवाराने स्वतः भरावयाचा आहे.

(९) ऑनलाईन अर्ज करण्याची पध्दत :-

- १) प्रस्तुत परिक्षेसाठी फक्त ऑनलाईन पध्दतीने अर्ज स्वीकारण्यात येतील. इतर कोणत्याही प्रकारे अर्ज स्वीकारण्यात येणार नाहीत.
- २) उमेदवारानी वेब-बेस्ड (web-based) ऑनलाईन अर्ज www.msrtcexam.in या संकेतस्थळावर सादर करणे आवश्यक राहिल. ऑनलाईन अर्ज स्वीकारण्याच्या अंतिम दिनांकानंतर संकेतस्थळावरील अर्ज भरण्याची लिंक बंद केली जाईल.
- ३) उमेदवारांनी ऑनलाईन अर्जात नोंदविलेला ई-मेल आयडी व मोबाईल क्रमांक चुकीचा/ अपूर्ण तसेच मोबाईल क्रमांक NCPR रजिस्टर(DND) असल्यामुळे संपूर्ण भरती प्रक्रियेदरम्यान त्याद्वारे पाठविल्या जाणा-या सूचना व माहिती उमेदवारांना प्राप्त न झाल्यास त्याची संपूर्ण जबाबदारी उमेदवाराची राहिल. तसेच, ई-मेल आयडी व मोबाईल संदेशवहनात येणा-या तांत्रिक अडचणींना रा.प.महामंडळ जबाबदार असणार नाही. सदर संकेतस्थळावर भरती प्रक्रिये दरम्यान वेळोवेळी भेट देऊन भरती प्रक्रियेच्या माहितीबाबत अद्ययावत राहण्याची जबाबदारी संबंधित उमेदवाराची राहिल.
- ४) उमेदवाराचे अर्ज ऑनलाईन पध्दतीने स्विकारण्यात येणार असल्याने अर्ज करतांना, शैक्षणिक कागदपत्रे अन्य प्रमाणपत्रे जोडणे आवश्यक नाही. तथापि,ऑनलाईन अर्जामध्ये उमेदवारांनी त्यांच्या पात्रतेनुसार संपूर्ण व खरी माहिती भरणे आवश्यक आहे. ऑनलाईन पध्दतीने अर्ज भरतांना काही चुका झाल्यास किंवा त्रुटी राहिल्यास व त्यामुळे भरतीच्या कोणत्याही टप्प्यावर अर्ज नाकारला गेल्यास त्याची सर्वस्वी जबाबदारी संबंधित उमेदवाराची राहिल व याबाबत उमेदवारास कोणत्याही प्रकारची तक्रार करता येणार नाही. तसेच,ऑनलाईन अर्ज भरून सर्व प्रक्रिया पूर्ण झाल्यावर व अर्ज ग्राह्य (Validate) झाल्यानंतर उमेदवारांना अर्जातील भरलेल्या माहितीमध्ये कोणताही फेरबदल करता येणार नाही. उमेदवाराने ऑनलाईन अर्ज भरतांना जाहिरात काळजीपूर्वक वाचून, व अर्ज भरतांना दिलेल्या

सुचना काळजीपूर्वक वाचुन अर्ज करणे आवश्यक आहे.लेखी परीक्षेचा निकाल उमेदवाराने ऑनलाईन अर्ज भरतांना भरलेल्या माहितीवर आधारीत तयार करण्यात येणार असून चुकीची माहिती भरल्यास निकालामध्ये कोणताही बदल केला जाणार नाही.अर्ज बिनचुक भरण्याची संपुर्ण जबाबदारी संबधित उमेदवाराची राहिल.

उमेदवाराने अर्ज ऑनलाईन भरतांना चुकीची माहिती भरल्यामुळे (उदा.उमेदवाराची जात,उमेदवारांचे लिंग, इ.माहिती.) अर्जदाराची झालेली निवड रद्द करण्यात येईल.याबाबत कोणताही अर्ज अथवा प्रतिवेदन विचारात घेतले जाणार नाही.

५) ऑनलाईन पध्दतीने अर्ज सादर करतांना उमदेवाराजवळ स्वतःचा अद्ययावत पासपोर्ट आकाराचे छायाचित्र व सही स्कॅन करुन www.msrtceexam.in या संकेतस्थळावरील सूचनेनुसार अपलोड करणे अनिवार्य आहे. अपलोड करतांना आकाराचे छायाचित्र ५ के.बी. ते १०० के.बी. व सहीची साईज ५ के.बी. ते ५० के.बी. असणे आवश्यक आहे. तसेच उमेदवारांनी परिक्षेच्या दिवशी छायाचित्र असलेले अधिकृत ओळखपत्र, उदा.आधारकार्ड, पॅनकार्ड, वाहन चालन परवाना, पासपोर्ट इत्यादी सोबत आणणे आवश्यक आहे.

६) उमेदवारांची लेखी परिक्षा ही त्यांनी ऑनलाईन अर्जात नमूद केलेल्या पात्रतेनुसार कोणतीही कागदपत्रे पूर्वतपासणी/ छाननी न करता घेतली जाणार असल्यामुळे या परिक्षेत मिळालेल्या गुणांच्या आधारे उमेदवाराला निवडीबाबतचे कोणतेही हक्क राहणार नाहीत. उमेदवारांनी ऑनलाईन अर्जात नमूद केलेल्या गृहीत पात्रतेनुसार अंतरिम यादी प्रसिध्द करुन मूळ कागदपत्रांच्या पूर्ण छाननीनंतरच पात्र उमेदवारांची मुलाखत घेण्यात येईल. सदर प्रक्रियेत उमेदवार अपात्र ठरल्यास त्यास प्रक्रियेतून बाद करण्यात येईल. पात्रता धारण न करणा-या उमेदवारांना भरतीच्या कोणत्याही टप्प्यावर अपात्र करण्याचे अधिकार रा.प.महामंडळाकडे राखून ठेवण्यात आलेले आहेत व याबाबत उमेदवारास कोणतीही तक्रार करता येणार नाही.

७) अ) ऑनलाईन पध्दतीने अर्ज भरण्याच्या सविस्तर सूचना www.msrtceexam.in या संकेतस्थळावर उपलब्ध आहेत. उमेदवाराने www.msrtceexam.in या संकेतस्थळावर ऑनलाईन अर्जातील प्राथमिक माहिती भरल्यानंतर उमेदवारास Application ID सह स्टेट बँक ऑफ इंडियाच्या कोणत्याही शाखेत फी भरण्याचे चलन तीन प्रतींमध्ये (उमेदवाराची प्रत, बँकेची प्रत आणि रा.प.महामंडळाची प्रत) उपलब्ध होईल.

ब)सदर चलनाची प्रिंट काढून त्या चलनामार्फतच उमेदवाराने चलनात नमूद असलेली फी स्टेट बँक ऑफ इंडियाच्या कोणत्याही शाखेमध्ये कार्यालयीन कामकाजाच्या दिवशी भरणा करावी व सदर शाखेकडून चलनावर रक्कम जमा झालेबाबत Transaction ID नमूद केला जाईल. चलनाच्या तीन प्रतिपैकी उमेदवारास त्याची स्वतःची प्रत व रा.प.महामंडळाची प्रत शाखेकडून परत देण्यात येईल.

क)स्टेट बँक ऑफ इंडियाच्या शाखेमध्ये भरती प्रक्रिया शुल्क जमा केले म्हणजे लेखी परीक्षेसाठी अर्ज पात्र ठरला असे गृहीत धरण्यात येऊ नये. त्यानंतर उमेदवाराने त्याला मिळालेल्या Application ID वरुन आपला प्राथमिक अर्ज पुन्हा उघडून अर्जातील उर्वरित माहिती तसेच स्टेट बँक ऑफ इंडियाचे शाखेकडून देण्यात आलेला Transaction ID नमूद करुन अर्ज भरण्याची प्रक्रिया पूर्ण करावी.

ड)उमेदवाराने सदर अर्जाची प्रिंट व चलन भरल्याची रा.प.महामंडळाची प्रत कागदपत्र छाननीचे वेळी रा.प.महामंडळाकडे जमा करणे बंधनकारक आहे. सदर अर्जाची व चलनाची मूळ प्रत असल्याशिवाय उमेदवारांची कागदपत्रे छाननी केली जाणार नाहीत.

८) उमेदवाराने स्टेट बँक ऑफ इंडियाच्या कोणत्याही शाखेत पैसे भरल्यानंतर त्या अर्जाची स्थिती www.msrtceexam.in वर पाहता येऊ शकेल.

९) ऑनलाईन अर्ज प्रक्रियेच्या सर्व टप्प्यातील माहिती परिपूर्ण भरून विहित भरती प्रक्रिया शुल्क भरलेल्या उमेदवाराच्या अर्जाची स्थिती/ परीक्षा प्रवेशपत्र/ वेळापत्रक/ परीक्षा केंद्र/ बैठक क्रमांक इत्यादीबाबतची माहिती तसेच उपरोक्त निकषांनुसार प्राथमिक छाननीसाठी (कागदपत्र पडताळणी) पात्र ठरलेल्या व त्यानंतर प्राथमिक छाननीअंती पात्र ठरलेल्या उमेदवारांची माहिती इ. बाबतची माहिती वर दिलेल्या संकेत स्थळावर वेळोवेळी उपलब्ध करून देण्यात येईल. तसेच लघुसंदेश (एसएमएस) / ई-मेलद्वारे सूचित करण्यात येईल. अन्य कोणताही पत्रव्यवहार केला जाणार नाही. सदर संकेतस्थळाला भरती प्रक्रिये दरम्यान वेळोवेळी भेट देऊन भरती प्रक्रियेच्या माहितीबाबत अद्ययावत राहण्याची जबाबदारी उमेदवाराची राहिल.

१०) उमेदवाराने ऑनलाईन अर्ज भरल्यानंतर www.msrtceexam.in या संकेतस्थळावरून परिक्षेचे प्रवेशपत्र विहित कालावधीत डाऊनलोड करून घ्यावे. कोणत्याही उमेदवारास पोष्टाद्वारे प्रवेशपत्र पाठविले जाणार नाही व प्रवेशपत्राशिवाय कोणत्याही उमेदवारास परिक्षेसाठी प्रवेश दिला जाणार नाही.

११) उमेदवाराच्या मदत व माहितीकरिता संस्थेचा टोल फ्रि क्रमांक १८००१२१८४१४ या प्रमाणे आहे. सदर टोल फ्रि क्रमांक हा कार्यालयीन वेळेत उपलब्ध असेल.

१२) उमेदवाराने अर्जासोबत कुटुंबाची माहिती भरणे अनिवार्य राहिल.

(१०) महत्वाच्या सूचना :---

१. i) उमेदवारांची लेखी परीक्षा महामंडळाच्या मुंबई येथील मुख्यालयाच्या ठिकाणी घेण्यात येईल.
ii) रा.प.महामंडळ कोणतेही परीक्षा केंद्र रद्द करणे किंवा नवीन केंद्राचा समावेश करणे याबाबतचा हक्क राखून ठेवत आहे.
iii) उमेदवाराला मागणी केलेल्या केंद्रातच परीक्षा देण्याची शक्यतो संधी मिळेल. तथापि, रा.प. महामंडळ उमेदवारास कोणतेही अन्य परीक्षा केंद्र देण्याचा हक्क राखून ठेवत आहे.
iv) लेखी परीक्षा प्रक्रिये दरम्यान उमेदवारास शारीरिक दुखापत झाल्यास किंवा कोणत्याही प्रकारच्या नुकसानीस, रा.प.महामंडळ जबाबदार राहणार नाही.

२. लेखी परीक्षेतील गुणानुक्रम व सामाजिक व समांतर आरक्षण विचारात घेऊन, मुलाखतीकरिता (मुळ कागदपत्र पडताळणीचे अधिन) पात्र उमेदवारांची नावे महामंडळाच्या www.msrtceexam.in या संकेत स्थळावर जाहीर करण्यात येतील.

३. विभाग नियंत्रक या पदासाठी अर्ज केलेल्या उमेदवारांची लेखी परीक्षा ही उमेदवारांची कोणतीही कागदपत्रे व शारीरिक पात्रता यांची पूर्वतपासणी न करता घेतली जाणार असल्यामुळे या परीक्षेत मिळालेल्या केवळ गुणांच्या आधारे उमेदवारांला निवडीबाबतचे कोणतेही हक्क राहणार नाहीत. उमेदवार उपरोक्त नमूद केलेल्या निवडीच्या निकषांनुसार पात्र ठरत असल्यासच गुणवत्तेच्या आधारे सामाजिक / समांतर आरक्षण निहाय अंतिम निवड केली जाईल.

४. उमेदवार अर्ज केलेल्या पदासाठीची विहित अर्हता, अटी व शर्ती पूर्ण करित नसल्याचे आढळून आल्यास त्याचा/ तिचा अर्ज भरती प्रक्रियेच्या कोणत्याही टप्प्यावर बाद करण्यात येईल.

५. “जिल्हा रोजगार व स्वयंरोजगार मार्गदर्शन केंद्र” या कार्यालयात नांव नोंदणी केली असली तरी वरील पदांसाठी विहित नमुन्यात स्वतंत्रपणे रितसर ऑनलाईन अर्ज करणे आवश्यक आहे.

६. शासकीय, निमशासकीय, शासकीय उपक्रम तसेच रा.प.महामंडळाच्या सेवेतील कर्मचा-याने वर नमूद केलेल्या पदाकरीता अर्ज केला असेल, तर सदर कर्मचा-याला खात्याचे ना हरकत प्रमाणपत्र (No Objection

Certificate)अंतीम निवडपूर्व कागदपत्र पडताळणीच्या वेळी सादर करणे आवश्यक राहिल. रा.प.महामंडळातील अधिकारी समान पदासाठी अर्ज करू शकणार नाही. रा.प.महामंडळातील कर्मचा-याची विभाग नियंत्रक पदासाठी निवड व नेमणूक झाल्यास त्याचे रा.प.नियमानुसार वेतन संरक्षित करण्यात येईल.

७. विभाग नियंत्रक या पदासाठी असणारी किमान अर्हता आणि पात्रता धारण करणा-या व लेखी परीक्षेस पात्र ठरणा-या उमेदवारांना या पदांसाठी घेण्यात येणा-या परीक्षेची रुपरेषा, वेळापत्रक, परीक्षा केंद्र, बैठक क्रमांक इत्यादी बाबतची माहिती www.msrtceexam.in या संकेतस्थळावर उपलब्ध होईल.

८. उमेदवाराने अर्ज करण्यापूर्वी / भरती प्रक्रिया शुल्क भरण्यापूर्वी तो संबंधित पदाची अर्हता पूर्ण करतो की नाही याची खात्री करावी. भरतीच्या कोणत्याही टप्प्यावर अर्ज अपात्र ठरला तर उमेदवाराने भरलेली भरती प्रक्रिया शुल्काची रक्कम परत केली जाणार नाही. तसेच इतर कोणत्याही कारणास्तव भरती प्रक्रिया शुल्क परत केले जाणार नाही. उमेदवाराने भरतीच्या कोणत्याही टप्प्यावर दबाव आणण्याचा प्रयत्न केल्यास किंवा अनुचित माध्यमाचा अवलंब केल्याचे किंवा परीक्षा देण्यासाठी तोतया व्यक्तीची व्यवस्था केल्याचे आढळल्यास किंवा नियुक्तीनंतर कोणत्याही क्षणी उमेदवाराने चुकीची माहिती दिल्याचे तसेच प्रमाणपत्रे / कागदपत्रे किंवा कोणतीही माहिती दडवून ठेवल्याचे निदर्शनास आल्यास त्याची / तिची उमेदवारी रद्दबातल करण्यात येईल तसेच नियुक्ती झाली असल्यास कोणतीही पूर्व सूचना न देता त्यांची नियुक्ती समाप्त करण्यात येईल.

९. उमेदवारांना लेखी परीक्षेसाठी नियोजित स्थळी व वेळी स्वखर्चाने उपस्थित रहावे लागेल. परीक्षेच्या वेळी परीक्षा कक्षामध्ये किंवा परीक्षा केंद्राच्या परिसरात भ्रमणध्वनी (Mobile) अथवा इतर संपर्काची साधने वापरण्यास मनाई आहे.

१०. शासन निर्णय शालेय शिक्षण व क्रीडा विभाग क्र.राक्रिधो-२००२/प्र.क्र.६८/क्रि.युसे-२, दि.३.४.२००५ मधील तरतुदीनुसार गुणवत्ताधारक खेळाडूंसाठी त्याची गुणवत्ता व पात्रता विचारात घेवून उच्च वयोमर्यादा ५ वर्षांपर्यंत शिथिलक्षम राहिल.

११. विजा-अ, भज-ब, भज-क, भज-ड या प्रवर्गाकरीता विहित केलेले आरक्षण त्या - त्या प्रवर्गातील उमेदवार उपलब्ध न झाल्यास आंतर परिवर्तनीय ठरविण्याबाबत शासनाचे प्रचलित आदेश लागू रहातील.

१२. अ) इमाव, विमाप्र, विजा-अ, भज-ब, भज-क, भज-ड या मागास प्रवर्गातील उमेदवारांना सामाजिक आरक्षणाचा लाभ घेण्यासाठी त्यांनी उन्नत व प्रगत गटात मोडत नसल्याचे सक्षम प्राधिका-याने दिलेले प्रमाणपत्र (नॉन क्रिमीलेअर सर्टिफिकेट)मुलाखतीचे वेळी मुळ कागदपत्र पडताळणी करताना वैध (Valid) असलेले सादर करणे आवश्यक आहे.

ब) भज-क, भज-ड व विमाप्र, इमाव, उमेदवारांना आणि खुल्या गटातील महिलांना ३० टक्के महिला आरक्षणाचा लाभ घेण्यासाठी त्यांनी उन्नत व प्रगत गटात मोडत नसल्याचे सक्षम प्राधिका-याने दिलेले वैध (Valid) प्रमाणपत्र (नॉन क्रिमीलेअर सर्टिफिकेट)मुलाखतीचे वेळी मुळ कागदपत्र पडताळणी करताना सादर करणे आवश्यक आहे.

क) समांतर आरक्षण हे सामाजिक आरक्षणांतर्गत कप्पीकृत असुन, ते त्या-त्या सामाजिक आरक्षणाच्या गटातून भरण्यात येते. समांतर आरक्षणानुसार उमेदवार उपलब्ध न झाल्यास सदर पदे त्याच जाती प्रवर्गातील इतर पात्र उमेदवारांमधून भरण्यात येतील.

ड) उन्नत व प्रगत गटात मोडत नसल्याबाबतचे प्रमाणपत्र सादर करण्यासंबंधी शासनाचे प्रचलित आदेश लागू राहतील. तसेच सदर प्रमाणपत्र मूळ कागदपत्र, कागदपत्रे पडताळणीच्या वेळी सादर करणे आवश्यक आहे.

१३. शासन निर्णय, सामान्य प्रशासन विभाग क्र.मकशि-१००७/प्र.क्र./३६/का.३६ दिनांक १०.०७.२००८ नुसार महाराष्ट्र कर्नाटक सीमा भागातील महाराष्ट्र शासनाने दावा सांगितलेल्या ८६५ गावातील मराठी भाषिक उमेदवार जे बेळगाव, कारवार व बिदर जिल्हयातील अधिसूचित ८६५ गावातील रहिवाशी असतील व तसा सक्षम प्राधिका-याने वास्तव्याचा विहित नमुन्यातील दिलेला दाखला त्यांच्याकडे उपलब्ध असल्यास अशा उमेदवारांनी अर्ज करतेवेळी त्यांचा जिल्हा 'कोल्हापूर' दर्शवून त्यांचा बेळगांव, कारवार व बिदर जिल्हयातील मुळ पत्ता दर्शवावा. जर उमेदवाराची गुणवत्तेनुसार निवड झाल्यास रा.प.महामंडळातील सेवेतील नेमणूकीस पात्र राहतील. सदर उमेदवारास सेवा प्रवेश नियमातील इतर सर्व अटींची पूर्तता करणे बंधनकारक राहिल.

१४. मागासवर्गीयांसाठी आरक्षित असलेल्या जागेवर निवड झालेल्या उमेदवारांना शासन निर्णय बीसीसी-२०११/प्र.क्र.१०६४/२०११/१६-ब सामान्य प्रशासन विभाग दिनांक १२ डिसेंबर, २०११ नुसार नियुक्ती आदेशाच्या दिनांकापासून ६ महिन्यांच्या आत जात वैधता प्रमाणपत्र सादर करणे संबंधीत उमेदवारावर बंधनकारक असेल.

१५. लेखी परीक्षेतील गुणानुक्रमे पात्र उमेदवारांना मुलाखतीच्यावेळी कागदपत्र तपासणी करतांना, शाळा सोडल्याचा दाखला, शैक्षणिक अर्हतेचे प्रमाणपत्र, गुणपत्रिका, समांतर आरक्षणासंबंधी, शासकीय सेवेतील उमेदवारासाठी नियुक्ती प्राधिका-याचे ना हरकत प्रमाणपत्र, लहान कुटूंब असल्याचे प्रतिज्ञापत्र व विहित नमुन्यामधील अनुभवाचा दाखला तसेच मागासवर्ग जाती प्रमाणपत्र इत्यादी संबंधित पदाच्या अर्हतेनुसार जे जे उमेदवारास लागू होते त्याबाबतच्या दाखल्यांच्या मूळ व स्वयं सत्यांकित प्रती (Self Attested copies) प्राथमिक छाननीच्यावेळी (कागदपत्र पडताळणी व शारीरिक अर्हता तपासणी) सादर करणे बंधनकारक असेल.

१६. निवड झालेल्या उमेदवारांना रा.प.महामंडळाच्या आवश्यकतेनुसार व उपलब्धतेनुसार नेमणूक देण्यात येईल.

१७. विभाग नियंत्रक पदाच्या लेखी परीक्षा झाल्यानंतर प्रश्नपत्रिकेची उत्तरतालिका संकेत स्थळावर जाहीर करण्यात येईल. याबाबत उमेदवाराने वेळोवेळी संकेतस्थळावर तपासणी करणे आवश्यक आहे. उत्तरतालिकेसंदर्भात काही आक्षेप असल्यास त्याबाबत संकेतस्थळावर विहित कालावधीमध्ये बाहय संस्थेमार्फत त्याचे निरसन करण्यात येईल. विहित कालावधीनंतर संकेतस्थळावर अथवा लेखी स्वरूपात आलेल्या तक्रारी विचारात घेतल्या जाणार नाहीत.

१८. सदर भरती प्रक्रिया पूर्णतः वा अंशतः रद्द करण्याचे अथवा त्यात बदल करण्याचे अधिकार महामंडळ राखून ठेवत आहे.

१९. उमेदवाराने ऑनलाईन अर्ज भरण्याकरिता खालील सूचनांचे पालन करावे.

महाराष्ट्र राज्य मार्ग परिवहन महामंडळ सरळसेवा भरती प्रक्रियेसाठी खाली नमूद केलेले प्रमुख टप्पे आहेत.

१) प्राथमिक माहिती नोंदविणे.

२) मुख्यपृष्ठ

३) प्रोफाईल

४) अर्ज भरा.

५) वैयक्तिक माहिती.

६) इतर माहिती

७) छायाचित्र व स्वाक्षरी

८) पुष्टीकरण (Confirmation)

९) फि भरणा (Payment of fee)

१०) बँक चलन प्रिंट करणे.

११) स्टेट बँक ऑफ इंडियाच्या शाखेत शुल्क भरून (Transaction ID)
मिळविणे.

नविन नोंदणी करण्यासाठी उमेदवाराने www.msrtceexam.in या संकेतस्थळावर क्लिक करावे. (हे संकेतस्थळ Chrome ५२ आणि वरील किंवा Mozilla Firefox ४७ आणि वरील किंवा Microsoft Internet Explorer ११ आणि वरील श्रेणीमध्ये अनुकूल आहे. आपण Chrome, Mozilla Firefox किंवा Microsoft Internet Explorer याची जूनी आवृत्ती असेल तर आपल्या ब्राऊजर श्रेणीमध्ये सुधारणा करणे आवश्यक राहिल. भ्रमणध्वनी (Mobile) वरून सदर संकेतस्थळावर कोणतीही माहिती भरली जाणार नाही याची उमेदवाराने नोंद घ्यावी.

प्राथमिक माहिती नोंदविणे --

प्राथमिक माहिती नोंदविण्यासाठीच्या पृष्ठावर असलेले " नविन नोंदणी करा" हे बटण क्लिक करा. प्राथमिक माहिती नोंदणीच्या पृष्ठावर सर्व माहिती इंग्लिश कॅपिटल लेटर्समध्ये भरा. या पृष्ठावर आपल्याला संपूर्ण नांव, जन्म दिनांक, लिंग, पत्र व्यवहाराचा पूर्ण पत्ता, मोबाईल क्रमांक, ई-मेल आयडी इत्यादी माहिती भरावी लागेल. सर्व अनिवार्य माहिती भरल्यानंतर (Submit) हे बटण क्लिक करा.

अर्जदाराने नोंद केलेल्या ई-मेल आयडीवर नोंदणी क्रमांक व पासवर्डचा मेसेज लगेचच येईल व आपणाला अर्जदाराच्या मुख्य पृष्ठावर नेले जाईल. प्रथमच लॉग इन केल्यावर अर्जदाराला आपला पासवर्ड नविन बदलण्यासाठी तरतूद केलेली आहे.

सूचना : अर्जदाराने एकदा रजिस्टर केलेला ई-मेल आयडी त्यांस पुन्हा बदलता येणार नाही.

उमेदवार नंतर जन्मदिनांक, अर्ज केलेले पद, जात प्रवर्ग याची माहिती एकदा नोंदविल्यानंतर बदलू शकत नाही.

मुख्यपृष्ठ :-

पासवर्ड बदलल्यानंतर उमेदवाराला "मुख्यपृष्ठ" दिसेल.

या पृष्ठावर उमेदवाराला पदासाठी अर्ज केल्यानंतर अर्जाचा तपशिल आणि पैसे भरल्यानंतरची स्थिती याची माहिती मिळेल.

प्रोफाईल :-

या पृष्ठावर उमेदवाराला सर्व माहिती भरल्यानंतर त्याची वैयक्तिक आणि इतर माहिती याचा तपशिल मिळेल.

अर्ज भरा : --

वैयक्तिक माहिती :- या टप्प्यामध्ये उमेदवाराला उर्वरित वैयक्तिक माहिती भरणे आवश्यक राहिल. सर्व अनिवार्य माहिती भरल्यानंतर "Save (जतन करा)" हे बटण क्लिक करा.

इतर माहिती : या टप्प्यामध्ये उमेदवाराला समांतर आरक्षणाचा प्रकार व परीक्षेसाठी शहर निवडण्याची तरतूद केली आहे. उमेदवाराने नमूद केलेल्या समांतर आरक्षण गटामध्ये मोडत असल्यास योग्य ती माहिती वाचून आपले मत नोंदवावे. सर्व अनिवार्य माहिती भरल्यानंतर "Save (जतन करा)" हे बटण क्लिक करा.

पदे निवडा : पद, शैक्षणिक पात्रता आणि व्यावसायिक अर्हता नोंदविणे.

या टप्प्यासाठी अर्जदाराने अर्ज करावयाचे पद, त्याची शैक्षणिक पात्रता आणि व्यावसायिक अर्हता नोंदवावी.

हा टप्पा सुरु करण्यासाठी अर्जदाराच्या मुख्य पृष्ठावरील "पदे निवड" या लिंकवर क्लिक करावे. पृष्ठावर डाव्या बाजूला पद दिसेल. हे पद निवडल्यावर पृष्ठावर उजव्या बाजूला शैक्षणिक अर्हता, अनुभव व इतर माहिती भरण्याचे रकाने दिसतील. आपली वयोमर्यादा जर नमूद केलेल्या पदासाठी पात्र नसल्यास आपल्याला तशी माहिती आपल्या पृष्ठावर दाखविण्यात येईल. जर आपण पदासाठी पात्र असल्यास आपणांस आपली संपूर्ण माहिती भरणे आवश्यक राहिल व संपूर्ण आवश्यक माहिती भरल्यानंतर "Save (जतन करा)" हे बटण क्लिक करा.

छायाचित्र आणि स्वाक्षरी अपलोड करणे --

या टप्प्यासाठी अर्जदाराचे सध्याचे छायाचित्र व स्वाक्षरीची इमेज उपलब्ध असणे आवश्यक आहे.

कार्यपध्दती :--

हा टप्पा सुरु करण्यासाठी अर्जदाराच्या मुख्य पृष्ठावरील "छायाचित्र आणि स्वाक्षरी" या लिंकवर क्लिक करावे.

फोटो व स्वाक्षरी अपलोड करण्यासाठी ब्राऊज () बटण क्लिक करून इमेज निवडावी. अपलोडचे बटण क्लिक केल्यानंतर फोटो व स्वाक्षरी या पृष्ठावर दिसेल.

(परवानगी फाईल प्रकार :- (jpg, jpeg, png) छायाचित्राची साईज ही १ MB पेक्षा जास्त असू नये. तसेच स्वाक्षरीची साईज ही ५१२ KB पेक्षा जास्त असू नये.

पुष्टीकरण (Confirmation)

या टप्प्यामध्ये आपण नमूद केलेली माहिती पुनर्तपासणीसाठी तरतूद केलेली आहे. जर आपणांस काही बदल करावयाचा असल्यास आपण मागील टॅबवर क्लिक करून आवश्यक तो बदल करू शकता. आपण नमूद केलेल्या माहितीची पुष्टी करण्यासाठी "पुष्टी करा (Confirm) या बटणवर क्लिक करावे. "पुष्टी करा (Confirm) च्या पृष्ठावरील प्रतिज्ञापत्र वाचून ते वाचले असल्यास चेक बॉक्स टिक करावा व या पृष्ठावरील "पुष्टी करा (Confirm) बटणवर क्लिक करावे.

भरणा :-- अर्जा समोरील "भरणा " या दुव्यावर क्लिक करा. तेथे "ऑनलाईन भरणा/ चलनाद्वारे भरणा " असे पर्याय दिसतील. चलनाद्वारे भरणा पर्याय निवडल्यास जारी झालेल्या चलनाची प्रिंट घ्या आणि अंतिम तिथीपूर्वी कामकाजाच्या दिवशी एस.बी.आय.च्या शाखेत शुल्क भरणा करा. २४ तासांनंतर अर्जासमोरील भरणा स्थिती "भरणा पुर्व" म्हणून अद्ययावत होईल. उमेदवार ऑनलाईन अर्ज भरण्यासाठी "Internate Banking, Credit Card, Debit Card या पर्यायाचा वापर करू शकतो. ऑनलाईन भरणा केल्यास व्यवहार यशस्वी झाल्यावर लगेचच अद्ययावत होईल.

बँक चलन प्रिंट चलन करणे:--

बँक चलन प्रिंट करण्याआधी "खात्री (Confirm) चा टप्पा पूर्ण करणे आवश्यक राहिल. बँक चलन प्रिंट करण्यासाठी अर्जदाराने मुख्य पृष्ठावरील आपण अर्ज केलेल्या पदासमोर जाऊन पैसे भरण्याची पध्दत या कॉलममधील "ऑफलाईन" या लिंकवर क्लिक करावे व आपले बँक चलन A ४ कागदावर प्रिंट करावे. अर्जदाराने चलन निर्मितीनंतर २ दिवसांनंतर बँकेत फी जमा करावी. (ऑफलाईन पेमेंटसाठी असणारे बँक चार्जेस हे अर्जदारास भरावे लागतील.)

स्टेट बँक ऑफ इंडियाच्या शाखेत शुल्क भरून ट्रांजेक्शन आयडी मिळविणे :--

वर नमूद करण्यात आलेल्या चलन प्रतीचा उपयोग करून स्टेट बँक ऑफ इंडियाच्या कोणत्याही शाखेमध्ये विहित शुल्क / फी चा भरणा करण्यात यावा. चलनावर निर्धारित केलेल्या जागेवर बँकेकडून ब्रँचकोड व ट्रांजेक्शन आयडी नमूद करून घ्यावा. शुल्क / फी जमा झाल्याची नोंद महामंडळाकडे आल्यावर आपल्याला शुल्क / फी जमा झाल्याचा SMS व E-mail येईल.

सूचना :-

- ऑफलाईन किंवा ऑनलाईन पैसे भरण्याची प्रक्रिया यशस्वीरित्या पार पाडल्यानंतर उमेदवाराने केलेल्या पदासाठी पुष्टी करण्यात येईल. त्यानंतर पदासाठी भरलेली माहिती बदलू शकत नाही.
- अर्ज फी भरल्यानंतर तीचा परतावा मिळणार नाही.

(माधव काळे)
महाव्यवस्थापक (क.व.औ.सं.)

महाराष्ट्र नागरी सेवा (लहान कुटुंबाचे प्रतिज्ञापन) नियम, २००५ नुसार

(नमुना - अ)

प्रतिज्ञापत्र

मी श्री./श्रीमती/कुमारी -----

श्री.-----यांचा / यांची मुलगा / मुलगी / पत्नी,
वय----- वर्षे, राहणार-----याद्वारे

पुढीलप्रमाणे असे जाहीर करतो / करते की,

- (१) मी-----या पदासाठी माझा अर्ज दाखल केलेला आहे.
- (२) आज रोजी मला -----(संख्या) इतकी हयात मुले आहेत, त्यापैकी दिनांक _____, २०____
यानंतर जन्माला आलेल्या मुलांची संख्या-----आहे. (असल्यास, जन्म दिनांक नमूद करावा.)
- (३) हयात असलेल्या मुलांची संख्या दोन पेक्षा अधिक असेल तर दिनांक _____ व तदनंतर जन्माला आलेल्या,
मुलामुळे या पदासाठी मी अनर्ह ठरविण्यास पात्र होईल, याची मला जाणीव आहे.

ठिकाण :

दिनांक :

उमेदवाराची सही
